



## لَا تَدْخُلُ الْمَلَائِكَةُ بَيْتًا فِيهِ كَلْبٌ وَلَا صُورَةٌ». "ملايکې هغه کور ته نه ننوځي چې سپی یا انځور پکې وي

له ابو طلحة رضي الله عنه خه روايت دی چې رسول الله صلى الله عليه وسلم فرمايلي: «لَا تَدْخُلُ الْمَلَائِكَةُ بَيْتًا فِيهِ كَلْبٌ وَلَا صُورَةٌ». "ملايکې هغه کور ته نه ننوځي چې سپی یا انځور پکې وي  
[[صحيح]] [متفق عليه دی ( بخاري اومسلم دواړو روايت کړی دی)]

رسول الله صلى الله عليه وسلم خبر ورکوي چې هغه کور ته د رحمت ملايکې نه ننوځي چې سپی او د ساه لرونکو انځور پکې وي؛ ځکه چې د ساه لرونکو انځورول گناه او ناوړه عمل دی، او پدې کې د الله تعالى د مخلوقاتو سره ورته والی او د شرک يوه وسيله ده، او ځينې يې د هغه څه انځور دی چې له الله تعالى پرته يې عبادت کيږي، او له هغه کور څخه يې منع فرمايل چې سپی پکې وي، ځکه چې (سپی) ډېر نجاستونه خوري، او ځينو ته يې شيطان ويل شوی؛ او ملايکې د شيطانانو ضد دي. او ځکه چې سپی بد بوی لري؛ او ملايکې بد بوی نه خوښوي، او بل دا چې له ساتلو يې منع راغلي؛ نو په ساتلو سره د رحمت د ملايکو له راننوتلو، په کور کې يې د ملايکو لخوا لمونځ کولو، د ده لپاره د بخښنې غوښتلو، د کور برکتی کولو او د شيطانانو د ضررونو له دفع کولو څخه محروم شو.

<https://sunnah.global/hadeeth/ps/show/8950>

